



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1461/14 – 2006 සැප්තැම්බර් 08 වැනි සිකුරාදා – 2006.09.08

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාත් සභාව

නිවේදනය

252 අධිකාරය වන මහ නගර සභා ආඥාපනතේ 267 වගන්තිය මගින් පැවරී ඇති බලතල ප්‍රකාරව මොරටුව මහ නගර සභාව විසින් සාදන ලදුව මෙහි උපලේඛනයෙහි විස්තර කර දක්වන්නට යෙදෙන මොරටුව මහ නගර සභා බලප්‍රදේශය තුළ “ලී කුඩු ඉවත් කිරීම සම්බන්ධයෙන් වූ අතුරු ව්‍යවස්ථාව” 1989 අංක 12 දරන පළාත් සභා (අනුශාංගික විධිවිධාන) පනතෙහි 2 වන වගන්තිය සමඟ කියවිය යුතු 252 අධිකාරය වන මහ නගර සභා ආඥාපනතේ 268 (1) වගන්තියෙහි විධිවිධාන ප්‍රකාරව බස්නාහිර පළාත් ප්‍රධාන අමාත්‍ය හා පළාත් පාලන විෂය භාර අමාත්‍ය පෙස්කේරුවේ ලියනරාළලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන ම විසින් අනුමත කරන ලදුව බස්නාහිර පළාතේ පළාත් සභාව විසින් 2006 ජනවාරි මස 03 වැනි දින අනුමත කර ස්ථිර කරන්නට යෙදුනු බව මෙයින් නිවේදනය කරමි.

පෙස්කේරුවේ ලියනරාළලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය,
ප්‍රධාන අමාත්‍ය හා සාමය, මුදල් සහ සැලසුම්, අධ්‍යාපන, රැකියා, නිවාස හා ඉදිකිරීම්,
පළාත් පරිපාලන, පළාත් පාලන සහ මහා මාර්ග අමාත්‍ය,
බස්නාහිර පළාත.

2006 ජූලි මස 28 වැනි දින,
ශ්‍රීමත් මාකස් ප්‍රනාන්දු මාවත,
ශ්‍රාවස්ති මන්දිරයේ දී ය.

1 වැනි කොටස

01. අරමුණ:

මොරටුව මහ නගර සභා බලප්‍රදේශය තුළ පිහිටුවා පවත්වාගෙන යනු ලබන ලී මඩු හා වඩුමඩුවලින් සහ දැවමය කාර්මාන්තවල යෙදෙන ආයතනවලින් නිකුත් කරනු ලබන හා බැහැර කරනු ලබන “ ලී කුඩු ” විධිමත් පරිදි සහ පරිසර හිතකාමී අයුරින් බැහැරලීම සිදුකිරීම හා කළමනාකරණය කිරීම සඳහා ඊට අදාළ විධිවිධාන සැලැස්වීම පිණිස පහත සඳහන් අතුරු ව්‍යවස්ථාව පනවනු ලැබේ.

1 වැනි බණ්ඩය

ලී කුඩු ඉවත් කිරීම සම්බන්ධයෙන් වූ අතුරු ව්‍යවස්ථාව

01. මහ නගර සභාවේ බලප්‍රදේශය තුළ පවත්වාගෙන යනු ලබන වඩු කර්මාන්ත ශාලාවලින් හෝ ලී මෝල්වලින් හෝ වඩු මඩුවලින් හෝ දැවමය කර්මාන්තවල යෙදෙන ස්ථානවලින් හෝ බැහැර කරනු ලැබීමෙන් හෝ ඉවත් කරනු ලැබීමෙන් මහ නගර සභාව විසින් එකතු කරනු ලබන සියළුම ලී කුඩු සභාවේ දේපළක් විය යුතුය.

02. 01 වන අතුරු ව්‍යවස්ථාවේ සඳහන් සියළුම ලී කුඩු විකිණීමට හෝ විධිමත් පරිදි බැහැර කිරීමට හෝ කරදරයක් සිදුනොවන පරිදි සභාව විසින් සලසනු ලබන වෙනත් යම් ඕනෑම අයුරකින් අවසාන බැහැරලීමට හෝ දහනය කිරීමට හෝ සභාවට පූර්ණ බලය තිබිය යුතුය.

03. මුළු නාගරික ප්‍රදේශය හෝ එහි නිශ්චිත කොටසක් සඳහා හෝ ලී කුඩු ඉවත් කිරීමේ සේවයක් පිහිටුවීමෙන් පසු, එම සේවයේ පිහිටවනු ලැබූ ප්‍රදේශයක් ඇතුළත පිහිටි යම් ස්ථානයක පදිංචිකරු විසින් හෝ අයිතිකරු විසින් හෝ බදුකරු විසින් හෝ ඔහුගේ ස්ථානයෙන් ඉවත් කරනු ලබන සහ අතු ගා දමනු ලබන සියළුම ලී කුඩු විධිමත් පරිදි ඉවත් කිරීම පිණිස උසින් සෙ. මී. 100 ක් හා පළලින් සෙ. මී. 70 ක් යන ප්‍රමාණයට නොඅඩු ශක්තිමත් මළුවල හෝ වෙනත් වහා ඉරෙන සුළු කඩදාසි නොවන මළුවල හෝ අසුරණ්ඩුවල අසුරා අදාළ අයිතිකරුවන්ගේ, පදිංචිකරුවන්ගේ, බදුකරුගේ, පරිශ්‍රය තුළ තැන්පත් කර තැබිය යුතුය.

04. (අ) 03 වන අතුරු ව්‍යවස්ථාවේ සඳහන් යම් ස්ථානයක අයිතිකරු හෝ පදිංචිකරු හෝ බදුකරු විසින්, නගරාධිපතිවරයා හෝ ඔහු බලය පවරනු ලබන තැනැත්තෙකු විසින් හෝ කලින් කල ලිඛිතව දැනුම් දෙනු ලබන වේලාවන් අනුව දිනපතා 03 වන අතුරු ව්‍යවස්ථාවේ සඳහන් ලී කුඩු බහාලූ මළු එම ස්ථානයට පිටතින් මාර්ග අයිතේ, එනම් ගමන් කරන රථ වාහනවලට හා පදිකයන්ට බාධාවක් නොවන පරිදි තැන්පත් කළ යුතුය.

(ආ) සභාවේ ලී කුඩු ඉවත් කරනු ලබන කම්කරුවන් විසින් එකී ලී කුඩු බහාලූ මළු, කලින් කල දැනුම් දෙනු ලැබූ වේලාවන් ඇතුළත එම ස්ථානයෙන් ඉවත් කිරීමට කටයුතු කළ යුතුය.

05. 04 වන අතුරු ව්‍යවස්ථාවේ සඳහන් වේලාවන් අතරතුරදී හැර වෙනත් කිසිදු වේලාවක, කිසිදු තැනැත්තෙකු විසින් 03 වන අතුරු ව්‍යවස්ථාවේ සඳහන් ලී කුඩු බහාලූ මළු කිසියම් මාර්ගයක් අයිතේ නොතැබිය යුතුය.

06. ලී කුඩු ඉවත් කිරීමේ සේවය සලසනු ලැබූ ඇති ස්ථානයක අයිතිකරු හෝ පදිංචිකරු හෝ බදුකරු විසින් සභාව විසින් ඒ සඳහා කලින්කල තියම කරනු ලබන ප්‍රමාණ අනුව ලී කුඩු ඉවත් කිරීමේ ගාස්තුවක් මාසිකව සභාවට ගෙවිය යුතුය. එසේ වුවද වතුර බරින් තොර කිලෝ 01 සිට කිලෝ 500 දක්වා ලී කුඩු ඉවත් කිරීම ගාස්තු අය කිරීමකින් තොරව සිදු කළ යුතුය.

07. නගරාධිපතිවරයා විසින් තත්කාර්ය සඳහා බලය දෙනු ලැබ ඇත්නම් මිස, කිසිදු තැනැත්තෙකු විසින් නාගරික ප්‍රදේශය ඇතුළත වඩු කර්මාන්ත ශාලාවලින් හෝ ලී මෝල් වලින් හෝ වඩු මඩුවලින් හෝ දැවමය කර්මාන්තවල යෙදෙන ස්ථානයකින් හෝ ඉවත් කරනු ලැබීමෙන් හෙවත් අතුරු ව්‍යවස්ථා අංක 01 හා 03 ප්‍රකාරව යම් විධියක හෝ ප්‍රසිද්ධ ස්ථානයක හෝ තිබෙන ලී කුඩු එකතු කිරීම හෝ ඒවා ඉවත් කිරීම හෝ නොකළ යුතුය.

08. කිසිදු ස්ථානයක අයිතිකරු හෝ පදිංචිකරු හෝ බදුකරු හෝ විසින් තම ස්ථානයෙන් බැහැර කරනු ලබන ලී කුඩු 4 (අ) අතුරු ව්‍යවස්ථාවේ විධි විධාන පරිදි මිස, යම් මාර්ගයක හෝ ජලාශයක හෝ පහන් බිමක හෝ ප්‍රසිද්ධ ස්ථානයක හෝ යම් මාර්ග රක්ෂිතයක හෝ පොදු එළිමහන් භූමියක හෝ බැහැර කිරීම හෝ ගොඩ ගැසීම හෝ සිදු නොකළ යුතු අතර, නගරාධිපතිවරයාගේ ලිඛිත අනුමැතිය මත මිස, තම ස්ථානයේ දී හෝ ලී කුඩු ගිනි තැබීම් සිදුනොකළ යුතුය.

09. මේ කවර හෝ අතුරු ව්‍යවස්ථාවක් සම්බන්ධයෙන් කෙරෙන සෑම කඩ කිරීමක්ම හෝ උල්ලංඝනයක්ම වරදක් වන අතර, මහේස්ත්‍රාත්වරයෙකු හෝ නාගරික මහේස්ත්‍රාත්වරයෙකු හෝ ඉදිරියේ නඩු පවරනු ලැබීමට ද යටත් වන්නේ ය.

10. ඉහත සඳහන් 03 වන අතුරු ව්‍යවස්ථාව හෝ 04 වන අතුරු ව්‍යවස්ථාව හෝ 05 වන අතුරු ව්‍යවස්ථාව හෝ 06 වන අතුරු ව්‍යවස්ථාව හෝ 07 වන අතුරු ව්‍යවස්ථාව හෝ 08 වන අතුරු ව්‍යවස්ථාව සම්බන්ධයෙන් කෙරෙන සෑම කඩ කිරීමක්ම 09 වන අතුරු ව්‍යවස්ථාවේ සඳහන් පරිදි වරදක් විය යුතු අතර, ඒ සෑම වරදක් සඳහාම පිළිවෙලින්,

(අ) පළමුවරට කරන ලද වරදක් සම්බන්ධයෙන් රුපියල් 1,000ක් නොඉක්මවන දඩයක් ;

(ආ) දෙවන වරට හෝ තදාන්තර වරදක් සම්බන්ධයෙන් රුපියල් 2,000ක් නොඉක්මවන දඩයක්, සහ ;

(ඇ) නොකඩවා කෙරෙන වරදක් සම්බන්ධයෙන් වන විට, වරදකරු කරනු ලැබීමකින් පසුව හෝ කඩකිරීම සම්බන්ධයෙන් අවධානය යොමු කිරීමෙන් නගරාධිපතිවරයාගේ ලිඛිත දැන්වීමක් භාරදීමෙන් පසුව හෝ වරද නොකඩවා කෙරෙන සෑම දිනයක් සඳහාම රු. 250 නොඉක්මවන අතිරේක දඩයක්

යන දඬුවම්වලට යටත්විය යුතු මෙන්ම එකී දඬුවම් කරනු ලැබිය යුතුය.

II වැනි කොටස

ඉහත සඳහන් සියළුම අතුරු ව්‍යවස්ථා අර්ථ නිරූපනය කිරීමට අදාළ අතුරු ව්‍යවස්ථා.

01. මොරටුව මහා නගර සභාව විසින් සම්පාදනය කරන ලද ඉහත සඳහන් අතුරු ව්‍යවස්ථා අර්ථ නිරූපනය කිරීමේ දී එම අතුරු ව්‍යවස්ථාවල හෝ අතුරු ව්‍යවස්ථාවක සඳහන් වන “සභාව” “නගරාධිපතිවරයා” සහ “මහා නගර සභා බල ප්‍රදේශය” යන යෙදුම්වලින්, පිළිවෙලින් මොරටුව මහා නගර සභාව ද, මොරටුව නගරාධිපතිවරයා ද, මොරටුව මහා නගර සභා බල ප්‍රදේශය ද අදහස් වේ.

02. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ අතුරු ව්‍යවස්ථාවල “ලී කුඩු” යන්නෙන්, යම් ලී මෝලක හෝ වඩු මඩුවක හෝ වඩු කර්මාන්ත ශාලාවක හෝ දැව ඉරිමෙන්, යතු ගැමෙන් හා එවැනි යම් ක්‍රියාවන් සිදුකිරීමෙන් නිකුත් වන ලී කුඩු, යතු කුඩු, කුඩා ලී කැබලි ඇතුළු සියලුම දැවමය අපද්‍රව්‍යයන් අදහස් වේ.

“ගාස්තුව” යන්නෙන්, සභාව විසින් ලී කුඩු ඉවත් කිරීමේ සේවාව සලස්වනු ලැබ ඇති යම් ස්ථානයකින් එම සේවාව වෙනුවෙන් සභාවට ගෙවිය යුතු මාසික ගෙවීම් මුදල අදහස් වේ.

“ස්ථානය” යන්නෙන් සභාවේ බලප්‍රදේශය තුළ පිහිටි ලී මෝලක් හෝ වඩු මඩුවක් හෝ වඩු කර්මාන්ත ශාලාවක් හෝ දැවමය කර්මාන්තයක් පවත්වනු ලබන වෙනයම් කර්මාන්ත ශාලාවක් හෝ එවැනි ඕනෑම දේපළක් හෝ ගොඩනැගිල්ලක් හෝ නිවසක් අදහස් වේ.

“කම්කරුවා” යන්නෙන්, සභාවේ බල ප්‍රදේශයක තුළ ලී කුඩු එකතු කිරීම කාර්යය සඳහා නගරාධිපතිවරයා විසින් යොදවාගෙන ඇති සභාවේ සෑම සේවකයෙකුම ද, නගරාධිපතිවරයා විසින් සභාව වෙනුවෙන් ලී කුඩු එකතු කිරීමේ කාර්යය සඳහා බලය පවරා ඇති කොන්ත්‍රාත් කරුවෙකුගේ සෑම සේවකයෙකුම ද අදහස් වේ.

“බල පවරනු ලැබූ තැනැත්තා” යන්නෙන්, නගරාධිපතිවරයා විසින් තත්කාර්යය සඳහා විධිමත් ලෙස බලය පවරන ලද, සභාවේ නාගරික කොමසාරිස් ඇතුළුව සෑම නිලධාරියෙකුම හෝ සේවකයෙකුම හෝ සභාව වෙනුවෙන් තත්කාර්යයේ නියුක්තව සිටින සෑම කොන්ත්‍රාත්කරුවෙකුම හෝ අනුයෝජිතයෙකුම හෝ නගරාධිපතිතුමාගේ ලිඛිත බලය පිට ක්‍රියා කරන යම් අයෙකු හෝ අදහස් වේ.

“මාර්ගය” යන්නෙන්, කරත්තයක්, ට්‍රැක්ටර් රථයක්, ලොරියක් හෝ කොම්පැක්ට් ට්‍රැක් රථයක් හෝ එවැනි යම් වාහනයක් ගමන් කිරීමට හෝ ධාවනය කරවීමට හෝ ප්‍රමාණවත් පරිදි ඉඩකඩ සපයා ඇති හෝ සකස්කර ඇති රජය සතු හෝ සභාව සතු හෝ පොදු හෝ පුද්ගලික හෝ මහජනයාට මාර්ග අයිතිය ඇත්තා වූ, මංමාවතක් හෝ පාරක් හෝ පටුමගක් හෝ විටියක් අදහස් වේ.

“වේලාව” යන්නෙන්, පූර්වභාග හය සිට අපරභාග හය දක්වා කාලය තුළ යම් වේලාවක ලී කුඩු බහාලූ මලු යම් ස්ථානයකින් පිටතට මාර්ගය අයිතේ තැන්පත් කිරීම සඳහා නගරාධිපතිවරයා හෝ ඔහුගේ බලය පවරනු ලබන තැනැත්තෙකු විසින් හෝ දැනුම් දෙනු ලබන වේලාවන් හෝ කාලයක් අදහස් වේ.

“වරද” යන්නෙන්, අතුරු ව්‍යවස්ථාවක හෝ අතුරු ව්‍යවස්ථාවල හෝ සෑම කඩ කිරීමක්ම හෝ උල්ලංඝනය කිරීමක්ම අදහස් වේ.

“ජලාශය” යන්නෙන්, මුහුද හා මුහුදු වෙරළ තීරය ද, යම් ගඟක් හා ගංඉවුරු ද ඇතුළුව, වැවක්, ඇලක්, යම් ජල මාර්ගයක්, පොදු කාණුවක් සහ සියළු ජලය බැසගෙන යන පොදු ජල මාර්ග ද අදහස් වේ.